

Bilva Ashttotara

Shatanama Stotram

బిల్వాష్టోత్తరశతనామ స్తోత్రం

త్రిదళం త్రిగుణాకారం త్రినేత్రం చ త్రియాయుధం |

త్రిజన్మ పాపసంహారం ఏకబిల్వం శివార్పణం || 1

||

త్రిశాఖైః బిల్వపత్రైశ్చ అచ్ఛిద్రైః కోమలైః శుభ్రైః |

తవ పూజాం కరిష్యామి ఏకబిల్వం శివార్పణం || 2

||

సర్వత్రైలోక్యకర్తారం సర్వత్రైలోక్యపాలనం |

సర్వత్రైలోక్యహర్తారం ఏకబిల్వం శివార్పణం || 3 ||

నాగాధిరాజవలయం నాగహరేణ భూషితం |

నాగకుండలసంయుక్తం ఏకబిల్వం శివార్పణం || 4

||

అక్షమాలాధరం రుద్రం పార్వతీప్రియవల్లభం |

చంద్రశేఖరమీశానం ఏకబిల్వం శివార్పణం || 5 ||

త్రిలోచనం దశభుజం దుర్గాదేహార్ధధారిణం |

విభూత్యభ్యర్చితం దేవం ఏకబిల్వం శివార్పణం ||

6 ||

త్రిశూలధారిణం దేవం నాగాభరణసుందరం |

చంద్రశేఖరమీశానం ఏకబిల్వం శివార్పణం || 7 ||

గంగాధరాంబికానాథం ఫణికుండలమండితం |

కాలకాలం గిరీశం చ ఏకబిల్వం శివార్పణం || 8 ||

శుద్ధస్ఫటిక సంకాశం శితికంఠం కృపానిధిం |

సర్వేశ్వరం సదాశాంతం ఏకబిల్వం శివార్పణం || 9

||

సచ్చిదానందరూపం చ పరానందమయం శివం |

వాగీశ్వరం చిదాకాశం ఏకబిల్వం శివార్పణం || 10

||

శిపివిష్ణుం సహస్రాక్షం కైలాసాచలవాసినం |

హిరణ్యబాహుం సేనాన్యం ఏకబిల్వం శివార్పణం ||

11 ||

అరుణం వామనం తారం వాస్తవ్యం చైవ వాస్తవం |
జ్యేష్ఠం కనిష్ఠం గౌరీశం ఏకబిల్వం శివార్పణం || 12

||
హరికేశం సనందీశం ఉచ్చైర్హోషం సనాతనం |
అఘోరరూపకం కుంభం ఏకబిల్వం శివార్పణం ||

13 ||
పూర్వజావరజం యాయం సూక్ష్మం
తస్కరనాయకం |
నీలకంఠం జఘన్యం చ ఏకబిల్వం శివార్పణం ||

14 ||
సురాశ్రయం విషహారం వర్మిణం చ వరూధినం
మహోసేనం మహోవీరం ఏకబిల్వం శివార్పణం ||

15 ||
కుమారం కుశలం కూప్యం వదాన్యం చ మహోరథం
|
తౌర్యాతౌర్యం చ దేవ్యం చ ఏకబిల్వం శివార్పణం ||

16 ||
దశకర్ణం లలాటాక్షం పంచవక్త్రం సదాశివం |

అశేషపాపసంహారం ఏకబిల్వం శివార్పణం || 17

||

నీలకంఠం జగద్వంద్యం దీననాథం మహేశ్వరం |

మహాపాపసంహారం ఏకబిల్వం శివార్పణం || 18

||

చూడామణీకృతవిభుం వలయీకృతవాసుకిం |

కైలాసవాసినం భీమం ఏకబిల్వం శివార్పణం || 19

||

కర్పూరకుందధవళం నరకార్ణవతారకం |

కరుణామృతసింధుం చ ఏకబిల్వం శివార్పణం ||

20 ||

మహాదేవం మహాత్మానం భుజంగాధిపకంకణం |

మహాపాపహారం దేవం ఏకబిల్వం శివార్పణం || 21

||

భూతేశం ఖండపరశుం వామదేవం పినాకినం |

వామే శక్తిధరం శ్రేష్ఠం ఏకబిల్వం శివార్పణం || 22

||

ఫాల్కణం విరూపాక్షం శ్రీకంఠం భక్తవత్సలం |

నీలలోహితఖట్వాంగం ఏకబిల్వం శివార్పణం || 23

||

కైలాసవాసినం భీమం కరోరం త్రిపురాంతకం |

వృషాంకం వృషభారూఢం ఏకబిల్వం శివార్పణం ||

24 ||

సామప్రియం సర్వమయం భస్మోద్ధూళితవిగ్రహం |

మృత్యుంజయం లోకనాథం ఏకబిల్వం శివార్పణం

|| 25 ||

దారిద్ర్యదుఃఖహరణం రవిచంద్రానలేక్షణం |

మృగపాణిం చంద్రమౌళిం ఏకబిల్వం శివార్పణం ||

26 ||

సర్వలోకభయాకారం సర్వలోకైకసాక్షిణం |

నిర్మలం నిర్గుణాకారం ఏకబిల్వం శివార్పణం || 27

||

సర్వతత్త్వాత్మకం సాంబం సర్వతత్త్వవిదూరకం |

సర్వతత్త్వస్వరూపం చ ఏకబిల్వం శివార్పణం ||

28 ||

సర్వలోకగురుం స్థాణుం సర్వలోకవరప్రదం |

సర్వలోకైకనేత్రం చ ఏకబిల్వం శివార్పణం || 29 ||

మన్మథోద్ధరణం శైవం భవభర్గం పరాత్మకం |

కమలాప్రియపూజ్యం చ ఏకబిల్వం శివార్పణం ||

30 ||

తేజోమయం మహాభీమం ఉమేశం భస్మలేపనం |

భవరోగవినాశం చ ఏకబిల్వం శివార్పణం || 31 ||

స్వర్గాపవర్గఫలదం రఘునాథవరప్రదం |

నగరాజసుతాకాంతం ఏకబిల్వం శివార్పణం || 32

||

మంజీరపాదయుగళం శుభలక్షణలక్షితం |

ఫణిరాజవిరాజం చ ఏకబిల్వం శివార్పణం || 33 ||

నిరామయం నిరాధారం నిస్సంగం నిష్ప్రపంచకం |

తేజోరూపం మహారౌద్రం ఏకబిల్వం శివార్పణం ||

34 ||

సర్వలోకైకపితరం సర్వలోకైకమాతరం |

సర్వలోకైకనాథం చ ఏకబిల్వం శివార్పణం || 35

||

చిత్రాంబరం నిరాభాసం వృషభేశ్వరవాహనం |

నీలగ్రీవం చతుర్వక్త్రం ఏకబిల్వం శివార్పణం || 36

||

రత్నకంచుకరత్నేశం రత్నకుండలమండితం |

నవరత్నకిరీటం చ ఏకబిల్వం శివార్పణం || 37 ||

దివ్యరత్నాంగుళీస్వర్ణం కంఠాభరణభూషితం |

నానారత్నమణిమయం ఏకబిల్వం శివార్పణం ||

38 ||

రత్నాంగుళీయవిలసత్కరశాఖానఖప్రభం |

భక్తమానసగేహం చ ఏకబిల్వం శివార్పణం || 39

||

వామాంగభాగవిలసదంబికావీక్షణప్రియం |

పుండరీకనిభాక్షం చ ఏకబిల్వం శివార్పణం || 40

||

సంపూర్ణకామదం సౌఖ్యం భక్తేష్టఫలకారణం |

సౌభాగ్యదం హితకరం ఏకబిల్వం శివార్పణం || 41

||

నానాశాస్త్రగుణోపేతం స్ఫురన్మంగళ విగ్రహం |

విద్యావిభేదరహితం ఏకబిల్వం శివార్పణం || 42 ||

అప్రమేయగుణాధారం వేదకృద్రూపవిగ్రహం |

ధర్మాధర్మప్రవృత్తం చ ఏకబిల్వం శివార్పణం || 43

||

గౌరీవిలాససదనం జీవజీవపితామహం |

కల్పాంతభైరవం శుభ్రం ఏకబిల్వం శివార్పణం ||

44 ||

సుఖదం సుఖనాశం చ దుఃఖదం దుఃఖనాశనం |

దుఃఖావతారం భద్రం చ ఏకబిల్వం శివార్పణం ||

45 ||

సుఖరూపం రూపనాశం సర్వధర్మఫలప్రదం |

అతీంద్రియం మహామాయం ఏకబిల్వం శివార్పణం

|| 46 ||

సర్వపక్షిమృగాకారం సర్వపక్షిమృగాధిపం |

సర్వపక్షిమృగాధారం ఏకబిల్వం శివార్పణం || 47

||

జీవాధ్యక్షం జీవవంద్యం జీవం జీవనరక్షకం |

జీవకృజ్జీవహరణం ఏకబిల్వం శివార్పణం || 48 ||

విశ్వాత్మానం విశ్వవంద్యం వజ్రాత్మా వజ్రహస్తకం |
వజ్రేశం వజ్రభూషం చ ఏకబిల్వం శివార్పణం || 49

||
గణాధిపం గణాధ్యక్షం ప్రళయానలనాశకం |
జితేంద్రియం వీరభద్రం ఏకబిల్వం శివార్పణం || 50

||
త్ర్యంబకం మృడం శూరం అరిషడ్వర్గనాశకం |
దిగంబరం క్షోభనాశం ఏకబిల్వం శివార్పణం || 51

||
కుందేందుశంఖధవళం భగనేత్రభిదుజ్జ్వలం |
కాలాగ్నిరుద్రం సర్వజ్ఞం ఏకబిల్వం శివార్పణం ||

52 ||
కంబుగ్రీవం కంబుకంఠం ధైర్యదం ధైర్యవర్ధకం |
శార్దూలచర్మవసనం ఏకబిల్వం శివార్పణం || 53

||
జగదుత్పత్తిహేతుం చ జగత్ప్రళయకారణం |
పూర్ణానందస్వరూపం చ ఏకబిల్వం శివార్పణం ||

54 ||

సర్గకేశం మహాత్తేజం పుణ్యశ్రవణకీర్తనం |

బ్రహ్మాండనాయకం తారం ఏకబిల్వం శివార్పణం ||

55 ||

మందారమూలనిలయం మందారకుసుమప్రియం |

బృందారకప్రియతరం ఏకబిల్వం శివార్పణం || 56

||

మహేంద్రియం మహాబాహుం విశ్వాసపరిపూరకం |

సులభాసులభం లభ్యం ఏకబిల్వం శివార్పణం ||

57 ||

బీజాధారం బీజరూపం నిర్భజం బీజవృద్ధిదం |

పరేశం బీజనాశం చ ఏకబిల్వం శివార్పణం || 58

||

యుగాకారం యుగాధీశం యుగకృద్యుగనాశకం |

పరేశం బీజనాశం చ ఏకబిల్వం శివార్పణం || 59

||

ధూర్జటిం పింగళజటం జటామండలమండితం |

కర్పూరగౌరం గౌరీశం ఏకబిల్వం శివార్పణం || 60

||

సురావాసం జనావాసం యోగీశం యోగిపుంగవం |
యోగదం యోగినాం సింహం ఏకబిల్వం శివార్పణం
|| 61 ||

ఉత్తమానుత్తమం తత్త్వం అంధకాసురసూదనం |
భక్తకల్పద్రుమస్తోమం ఏకబిల్వం శివార్పణం || 62
||

విచిత్రమాల్యవసనం దివ్యచందనచర్చితం |
విష్ణుబ్రహ్మాది వంద్యం చ ఏకబిల్వం శివార్పణం ||
63 ||

కుమారం పితరం దేవం శ్రీతచంద్రకళానిధిం |
బ్రహ్మశత్రుం జగన్మిత్రం ఏకబిల్వం శివార్పణం ||
64 ||

లావణ్యమధురాకారం కరుణారసవారధిం |
భ్రువోర్మధ్యే సహస్రార్చిం ఏకబిల్వం శివార్పణం ||
65 ||

జటాధరం పావకాక్షం వృక్షేశం భూమినాయకం |
కామదం సర్వదాగంయం ఏకబిల్వం శివార్పణం ||
66 ||

శివం శాంతం ఉమానాథం మహాధ్యానపరాయణం |

జ్ఞానప్రదం కృత్తివాసం ఏకబిల్వం శివార్పణం || 67

||

వాసుక్యరగహారం చ లోకానుగ్రహకారణం |

జ్ఞానప్రదం కృత్తివాసం ఏకబిల్వం శివార్పణం || 68

||

శశాంకధారిణం భర్గం సర్వలోకైకశంకరం |

శుద్ధం చ శాశ్వతం నిత్యం ఏకబిల్వం శివార్పణం ||

69 ||

శరణాగతదీనార్తపరిత్రాణపరాయణం |

గంభీరం చ వషట్కారం ఏకబిల్వం శివార్పణం ||

70 ||

భోక్తారం భోజనం భోజ్యం జేతారం జితమానసం |

కరణం కారణం జిష్ణుం ఏకబిల్వం శివార్పణం || 71

||

క్షేత్రజ్ఞం క్షేత్రపాలం చ పరార్థైకప్రయోజనం |

వ్యోమకేశం భీమవేషం ఏకబిల్వం శివార్పణం || 72

||

భవఘ్నం తరుణోపేతం క్షోదిష్టం యమనాశకం |

హిరణ్యగర్భం హేమాంగం ఏకబిల్వం శివార్పణం ||

73 ||

దక్షం చాముండజనకం మోక్షదం మోక్షకారణం |

హిరణ్యదం హేమరూపం ఏకబిల్వం శివార్పణం ||

74 ||

మహాశ్మశాననిలయం ప్రచ్ఛన్నస్ఫటికప్రభం |

వేదాస్యం వేదరూపం చ ఏకబిల్వం శివార్పణం ||

75 ||

స్థిరం ధర్మం ఉమానాథం బ్రహ్మణ్యం చాశ్రయం

విభుం |

జగన్నివాసం ప్రథమం ఏకబిల్వం శివార్పణం || 76

||

రుద్రాక్షమాలాభరణం రుద్రాక్షప్రియవత్సలం |

రుద్రాక్షభక్తసంస్తోమం ఏకబిల్వం శివార్పణం || 77

||

ఫణీంద్రవిలసత్కంఠం భుజంగాభరణప్రియం |

దక్షాధ్వరవినాశం చ ఏకబిల్వం శివార్పణం || 78

||

నాగేంద్రవిలసత్కర్ణం మహేంద్రవలయావృతం |

మునివంద్యం మునిశ్రేష్ఠం ఏకబిల్వం శివార్పణం ||

79 ||

మృగేంద్రచర్మవసనం మునీనామేకజీవనం |

సర్వదేవాదిపూజ్యం చ ఏకబిల్వం శివార్పణం || 80

||

నిధనేశం ధనాధీశం అపమృత్యువినాశనం |

లింగమూర్తిమలింగాత్మం ఏకబిల్వం శివార్పణం ||

81 ||

భక్తకళ్యాణదం వ్యస్తం వేదవేదాంతసంస్తుతం |

కల్పకృత్కల్పనాశం చ ఏకబిల్వం శివార్పణం || 82

||

ఘోరపాతకదావాగ్నిం జన్మకర్మవివర్జితం |

కపాలమాలాభరణం ఏకబిల్వం శివార్పణం || 83

||

మాతంగచర్మవసనం విరాడ్రూపవిదారకం |

విష్ణుక్రాంతమనంతం చ ఏకబిల్వం శివార్పణం ||

84 ||

యజ్ఞకర్మఫలాద్యక్షం యజ్ఞవిఘ్నవినాశకం |

యజ్ఞేశం యజ్ఞభోక్తారం ఏకబిల్వం శివార్పణం ||

85 ||

కాలాధీశం త్రికాలజ్ఞం దుష్టనిగ్రహకారకం |

యోగిమానసపూజ్యం చ ఏకబిల్వం శివార్పణం ||

86 ||

మహోన్నతమహాకాయం మహోదరమహాభుజం |

మహావక్త్రం మహావృద్ధం ఏకబిల్వం శివార్పణం ||

87 ||

సునేత్రం సులలాటం చ సర్వభీమపరాక్రమం |

మహేశ్వరం శివతరం ఏకబిల్వం శివార్పణం || 88

||

సమస్తజగదాధారం సమస్తగుణసాగరం |

సత్యం సత్యగుణోపేతం ఏకబిల్వం శివార్పణం || 89

||

మాఘకృష్ణచతుర్దశ్యాం పూజార్థం చ జగద్గురోః |

దుర్లభం సర్వదేవానాం ఏకబిల్వం శివార్పణం ||

90 ||

తత్రాపి దుర్లభం మన్యేత్ నభోమాసేందువాసరే |

ప్రదోషకాలే పూజాయాం ఏకబిల్వం శివార్పణం ||

91 ||

తటాకం ధననిక్షేపం బ్రహ్మస్థాప్యం శివాలయం |

కోటికన్యామహాదానం ఏకబిల్వం శివార్పణం || 92

||

దర్శనం బిల్వవృక్షస్య స్పర్శనం పాపనాశనం |

అఘోరపాపసంహారం ఏకబిల్వం శివార్పణం || 93

||

తులసీ బిల్వ నిర్గుండీ జంబీరామలకం తథా |

పంచబిల్వమితి ఖ్యాతం ఏకబిల్వం శివార్పణం ||

94 ||

అఖండబిల్వపత్రైశ్చ పూజయేన్నందికేశ్వరం |

ముచ్యతే సర్వపాపేభ్యః ఏకబిల్వం శివార్పణం ||

95 ||

సాలంకృతా శతావృత్తా కన్యాకోటిసహస్రకం |

సాంరాజ్యపుధీదానం చ ఏకబిల్వం శివార్పణం ||

96 ||

దంత్యశ్వకోటిదానాని అశ్వమేధసహస్రకం |

సవత్సదేనుదానాని ఏకబిల్వం శివార్పణం || 97

||

చతుర్వేదసహస్రాణి భారతాదిపురాణకం |

సాంరాజ్యపుధీదానం చ ఏకబిల్వం శివార్పణం ||

98 ||

సర్వరత్నమయం మేరుం కాంచనం దివ్యవస్త్రకం |

తులాభాగం శతావర్తం ఏకబిల్వం శివార్పణం || 99

||

అష్టోత్తరశ్శతం బిల్వం యోఽర్చయేల్లింగమస్తకే |

అథర్వోక్తం వదేద్యస్తు ఏకబిల్వం శివార్పణం || 100

||

కాశీక్షేత్రనివాసం చ కాలభైరవదర్శనం |

అఘోరపాపసంహారం ఏకబిల్వం శివార్పణం ||

101 ||

అష్టోత్తరశతశ్లోకైః స్తోత్రాద్యైః పూజయేద్యథా |

త్రీసంధ్యం మోక్షమాప్నోతి ఏకబిల్వం శివార్పణం

|| 102 ||

దంతికోటిసహస్రాణాం భూః హిరణ్యసహస్రకం |

సర్వకృతుమయం పుణ్యం ఏకబిల్వం శివార్పణం ||

103 ||

పుత్రపౌత్రాదికం భోగం భుక్త్వా చాత్ర యథేప్పితం |

అంతే చ శివసాయుజ్యం ఏకబిల్వం శివార్పణం ||

104 ||

విప్రకోటిసహస్రాణాం విత్తదానాశ్చ యత్ఫలం |

తత్ఫలం ప్రాప్నుయాత్సత్యం ఏకబిల్వం శివార్పణం

|| 105 ||

త్వన్నామకీర్తనం తత్త్వం తవపాదాంబు యః పిబేత్

|

జీవన్ముక్తోభవేన్నిత్యం ఏకబిల్వం శివార్పణం ||

106 ||

అనేకదానఫలదం అనంతసుకృతాదికం |

తీర్థయాత్రాఖిలం పుణ్యం ఏకబిల్వం శివార్పణం ||

107 ||

త్వం మాం పాలయ సర్వత్ర పదధ్యానకృతం తవ |
భవనం శాంకరం నిత్యం ఏకబిల్వం శివార్పణం ||

108 ||

ఉమయాసహితం దేవం సవాహనగణం శివం |
భస్మానులిప్తసర్వాంగం ఏకబిల్వం శివార్పణం ||

109 ||

సాలగ్రామసహస్రాణి విప్రాణాం శతకోటికం |
యజ్ఞకోటిసహస్రాణి ఏకబిల్వం శివార్పణం || 110

||

అజ్ఞానేన కృతం పాపం జ్ఞానేనాపి కృతం చ యత్ |
తత్సర్వం నాశమాయాతు ఏకబిల్వం శివార్పణం ||

111 ||

ఏకైకబిల్వపత్రేణ కోటియజ్ఞఫలం భవేత్ |
మహాదేవస్య పూజార్థం ఏకబిల్వం శివార్పణం ||

112 ||

అమృతోద్భవవృక్షస్య మహాదేవప్రియస్య చ |
ముచ్యంతే కంటకాఘాతాత్ కంటకేభ్యో హి మానవాః

|| 113 ||

ఏకకాలే పరేన్నిత్యం సర్వశత్రునివారణం |

ద్వికాలే చ పరేన్నిత్యం మనోరథఫలప్రదం |

త్రికాలే చ పరేన్నిత్యం ఆయుర్వర్ధ్యో ధనప్రదం |

అచిరాత్కార్యసిద్ధిం చ లభతే నాత్ర సంశయః ||

114 ||

ఏకకాలం ద్వికాలం వా త్రికాలం యః పఠేన్నరః |

లక్ష్మీప్రాప్తిశ్శివావాసః శివేన సహ మోదతే || 115

||

కోటిజన్మకృతం పాపం అర్చనేన వినశ్యతి |

సప్తజన్మకృతం పాపం శ్రవణేన వినశ్యతి |

జన్మాంతరకృతం పాపం పఠనేన వినశ్యతి |

దివారాత్రకృతం పాపం దర్శనేన వినశ్యతి |

క్షణేక్షణేకృతం పాపం స్మరణేన వినశ్యతి |

పుస్తకం ధారయేద్దేహీ ఆరోగ్యం భయనాశనం ||

116 ||

యేమామనన్య శరణాస్సతతం వరేణ్యం |

సంపూజయంతి నవకోమల బిల్వపత్రైః |

తే నిర్గుణాఽపి గుణాం బుధయో భవంతి |

విందంతి భక్తిమనుభుక్త సమస్త భోగాః ||

ఇతి బిల్వాష్టోత్తరశతనామస్తోత్రం సంపూర్ణం ||